



بچے! بسم اللہ پڑھ لیا کرو، دائیں ہاتھ سے کھایا کرو اور اپنے سامنے سے کھایا کرو

عمر بن ابوسلمہ رضی اللہ عنہ سے روایت ہے، وہ کہتے ہیں: میں بچے تھا اور رسول اللہ کی پرورش میں تھا (کھاتے وقت) میرا ہاتھ برتن میں چاروں طرف گھوما کرتا تھا اس لیے آپ نے مجھ سے فرمایا: ”بچے! بسم اللہ پڑھ لیا کرو، دائیں ہاتھ سے کھایا کرو اور اپنے سامنے سے کھایا کرو“ چنانچہ اس کے بعد میں ہمیشہ اسی ہدایت کے مطابق کھاتا رہا
[صحیح] [متفق علیہ]

اللہ کے نبی صلی اللہ علیہ وسلم کی بیوی ام سلمہ رضی اللہ عنہا کے بیٹے عمر بن ابوسلمہ رضی اللہ عنہ، جو اللہ کے نبی صلی اللہ علیہ وسلم کے زیر تربیت اور کفالت میں تھے، بتا رہے ہیں کہ ان کا ہاتھ کھانا کھانے کے دوران کھانا اٹھانے کے لیے برتن کے چاروں جانب گھومتا رہتا تھا، لہذا اللہ کے رسول صلی اللہ علیہ وسلم نے ان کو کھانا کھانے کے تین آداب سکھائے: 1- کھانا کھانا شروع کرتے وقت بسم اللہ کہنا 2- دائیں ہاتھ سے کھانا کھانا 3- برتن میں سے اپنے سامنے والے حصے سے کھانا کھانا

<https://www.sunnah.global/hadeeth/ur/show/58120>



النجاة الخيرية
ALNAJAT CHARITY

